

आकाशवाणी नागपूर,
प्रादेशिक बातम्या (मराठी-वेळ सायंकाळी ०६.००)
मंगळवार दिनांक २५ फेब्रुवारी २०२५
ठळक बातम्या

- राज्य शासनाच्या आधारसामग्री डेटा धोरणाला मंत्रिमंडळ बैठकीत मान्यता.
- सीएसआर निधीच्या माध्यमातून आदिवासी क्षेत्राचा समतोल विकास साधणार - मुख्यमंत्री देवेंद्र फडणवीस यांचे प्रतिपादन.
- नागपुरात 'एडव्हान्सेस इन सायन्स, फॉरेन्सिक, फिजिकल एज्युकेशन अँड स्पोर्ट्स' या विषयावर येत्या 27 व 28 फेब्रुवारी रोजी 2 दिवसीय राष्ट्रीय परिषदेचे आयोजन.
- नागपूर मनपातर्फे दिव्यांगांकरिता क्रीडा स्पर्धेचे आयोजन 27 फेब्रुवारी पासून.
- प्रयागराजमधल्या महाकुंभ मेळ्याचा उद्या महाशिवरात्रीच्या पर्वावर समारोप.

मंत्रिमंडळ निर्णय

राज्यशासनाच्या आधारसामग्री डेटा धोरणाला मान्यता मिळाली असून त्या अनुषंगाने, राज्य डेटा प्राधिकरणाची स्थापना करण्याचा तसंच. त्याकरता मुख्य सचिवांच्या अध्यक्षतेखाली, नियामक समिती नेमण्याचा निर्णय, राज्यमंत्रिमंडळाने आज मुंबईत झालेल्या बैठकीत घेतला. पुणे जिल्ह्यात पौड इथं दिवाणी न्यायालय कनिष्ठ स्तर आणि प्रथमवर्ग न्यायदंडाधिकारी न्यायलयांची स्थापना करण्याच्या प्रस्तावाला राज्य मंत्रिमंडळाने मंजुरी दिली आहे. पुणे जिल्ह्यात बारामती आणि बीड जिल्ह्यात परळी इथं, नवीन पशुवैद्यक महाविद्यालय स्थापन करण्यासाठीच्या तरतुदीला मान्यता देण्यात आली. सार्वजनिक उपक्रम, किंवा महामंडळांना ठाणे जनता सहकारी बँकेत खाते उघडण्यासाठी परवानगी देण्याचा निर्णयही आज झाला. तसंच महाराष्ट्र महामार्ग अध्यादेश २०२५ ला आजच्या बैठकीत मान्यता मिळाली.

मुख्यमंत्री देवेंद्र फडणवीस

आदिवासी समाजाला विकासाच्या मुख्य प्रवाहात आणण्यासाठी शिक्षण, आरोग्य सेवा जलदपणे उपलब्ध होणे आवश्यक आहे. सामाजिक उत्तरदायित्व अर्थात सीएसआर निधी केवळ मुंबई महानगर प्रदेशात खर्च न करता राज्यभरातील समतोल विकासासाठी खर्चिला जायला हवा. त्यासाठी राज्य सरकार सकारात्मक पावले उचलणार असल्याची ग्वाही मुख्यमंत्री देवेंद्र फडणवीस यांनी दिली. आदिवासी विकास विभाग आणि संयुक्त राष्ट्र विकास कार्यक्रमद्वारे सहयाद्री अतिथीपृष्ठात आयोजित परिषदेत मुख्यमंत्री फडणवीस बोलत होते. आदिवासी समाजाला फार मोठा इतिहास आणि सांस्कृतिक वारसा आहे. या समाजात स्वतःचे शाश्वत नियम, कायदा आणि मूल्ये होती. काळाच्या ओघात हा समाज मागे पडला. या समाजाला मुख्य प्रवाहात आणण्यासाठी केंद्र आणि राज्य शासनामार्फत अनेक योजना राबविल्या जात आहेत. गर्भवती माता आणि बालकांना पोषण आहार मिळावा, यासाठी विविध योजना राबविल्या जात आहेत. राज्याच्या एकूण लोकसंख्येच्या जवळपास साडेनऊ टक्के लोकसंख्या आदिवासी समाजाची आहे तर देशाच्या एकूण आदिवासी लोकसंख्येच्या दहा टक्के लोकसंख्या ही महाराष्ट्रामध्ये आहे. त्यामुळे मोठ्या प्रमाणात आदिवासींचे अधिवास असलेले राज्य म्हणून महाराष्ट्राकडे पाहिले जाते.

दोन दिवसीय राष्ट्रीय परिषद

खेळात भौतिकशास्त्र, रसायनशास्त्र त्याचप्रमाणे न्यायवैद्यकीय शास्त्र अशा विविध विज्ञान शाखांचा समावेश असून खेळांचा संबंध या सर्व विज्ञान शाखांशी होत असल्याने, पदव्युत्तर शारीरिक शिक्षण विभाग, राष्ट्रसंत तुकडोजी महाराज नागपूर विद्यापीठ, विज्ञान संस्था, फॉरेन्सिक सायन्स व ज्योतिबा कॉलेज ऑफ फिजिकल एज्युकेशन यांच्या संयुक्त विद्यमाने, राष्ट्रीय परिषद 'एँडव्हान्सेस इन सायन्स, फॉरेन्सिक, फिजिकल एज्युकेशन अँड स्पोर्ट्स' या विषयावर 2 दिवसीय राष्ट्रीय परिषदेचे आयोजन, विज्ञान संस्था नागपूर येथे, येत्या 27 व 28 फेब्रुवारी रोजी करण्यांत आल्याची माहिती न्यायवैद्यकीय संस्थेच्या संचालिका डॉ.अंजली रहाटकर यांनी आज पत्रकार परिषदेत दिली. याप्रसंगी विज्ञान संस्था नागपूरचे संचालक डॉ.जयराम खोब्राडे प्रामुख्याने उपस्थित

होते. ज्योतिबा कॉलेज ऑफ फिजिकल एज्युकेशनचे प्राचार्य डॉ.विजय दातारकर यांनी खेळ आणि विज्ञान यातील अंतरसंबंधाबद्दल सांगितले ते म्हणाले.....

तर कुणी नीरज चोपडा ओलंपियन घेऊ शकत नाही कारण त्याच्यासोबत त्याचा सपोर्टिंग स्टाफ पूर्ण काम करत असतो. मग तो त्याच्या ट्रेनर असो, कोच असो, रॅडिशन एक्स्पर्ट असतात सायकॉलॉजिस्टीक असतात आणि नेहमी त्याला मोटिवेट करत असतो याच खूप प्रेशर असत, त्यामुळे यामध्ये खूप सायन्सेस आहे. फिजोओथेरापी रेअग्रेशनच कुणाला इशू असला तर त्याला रेअग्रेशन पिरियड करावा लागतो मग तो पिरियड त्याच्यासाठी खूप मोठा टर्म असतो तर मग त्यामध्ये फक्त स्पोर्ट्स नसतो तर पूर्ण सोशल सायन्सेस आणि स्पोर्ट्स सायन्सेस असत.

या परिषदेचे उद्घाटन प्र.कुलपुरु, राष्ट्रसंत तुकडोजी महाराज ना० पूर विद्यापीठ, डॉ.राजेंद्र काकडे यांच्या हस्ते होणार असून की नोट स्पीकर म्हणून प्रोफेसर सिंकू कुमार सि० नांदेड येथून उपस्थित राहणार आहे, भारतातून विविध महाविद्यालयातील एकूण २४१ विद्वान आणि संशोधक विद्यार्थी या दोन दिवसांच्या परिषदेत सहभागी होतील,परिषदेमध्ये प्रख्यात विद्वानांची व्याख्याने काही विशेष सत्रे पोस्टर प्रेसंटेशन संशोधन पत्रांचे सादरीकरण केले जाणार आहे, त्याचप्रमाणे तांत्रिक विचार मंथनही केले जाणार आहे, परिषदेचे उद्दिष्ट सायन्स फॉरेन्सिक सायन्स तसेच याची प्राचीन भारतीय ज्ञानाशी आधुनिकतेची सां० ड घालत स्पोर्ट्स सायन्स व फॉरेन्सिकचा संबंधही आहे.

दिव्यां० क्रीडा

ना० पूर महान० रपालिकेतर्फे शहरातील दिव्यां० व्यक्तींकरिता पहिल्यांदाच क्रीडा स्पर्धेचे आयोजन करण्यात आले आहे.या स्पर्धेला उद्घाटक म्हणून ,ना० पूर जिल्ह्याचे पालकमंत्री व राज्याचे महसूल मंत्री चंद्रशेखर बावनकुळे लाभले आहेत. तर प्रमुख उपस्थिती म्हणून वित्त,नियोजन,कृषी,मदत व पुनर्वसन राज्यमंत्री अॅड.आशिष जयस्वाल असणार आहेत. स्पर्धेचे उद्घाटन येत्या शुक्रवारी सकाळी 09:30 वाजता क्रीडा चौक येथील ईश्वर देशमुख शारीरिक शिक्षण महाविद्यालयाच्या मैदानावर होणार आहे. मनपा आयुक्त तथा प्रशासक, डॉ.अभिजित चौधरी यांच्या निर्देशनानुसार तर अतिरिक्त आयुक्त आंचल ०यल

यांच्या मार्गदर्शनाखाली मनपाद्वारे पहिल्यांदाच दोन दिवसीय दिव्यां क्रीडा स्पर्धांचे आयोजन करण्यात आले आहे. येत्या शुक्रवारी 27 आणि शनिवारी 28 फेब्रुवारी रोजी या स्पर्धा होणार आहेत. दिव्यांना व्यासपीठ उपलब्ध करून देण्याच्या दृष्टीकोनातून व त्यांच्या प्रतिभेला वाव मिळण्यासाठी ही स्पर्धा आयोजित करण्यात आली आहे. या स्पर्धामध्ये राष्ट्रीय, राज्य आणि जिल्हा स्तरावर विविध खेळामध्ये खेळलेले खेळाडू सहभागी होणार आहेत.

प्रसिद्धी मोहीम

तरुणांना भारतीय वायुसेनेमध्ये करिअर करण्याच्या हेतूने प्रेरित करण्यासाठी, भारतीय वायू सेनेच्या वतीने प्रसिद्धी मोहीम राबविण्यात येत असून, या प्रचार वाहनाच्या माध्यमातून, विद्यार्थी वायुसेनेत करिअर करू इच्छिणाऱ्यांना, वायुसेनेच्या शौर्य आणि करिअर संधीबाबत माहिती देण्यात येत आहे. भारतीय वायुसेना, नागपूर मध्ये 24 ते 26 फेब्रुवारी दरम्यान, इंडक्शन पब्लिसिटी एक्झिबिशन वेहिकल, या प्रचार वाहनाद्वारे प्रसिद्धी करण्यात येत आहे. या प्रचार वाहनाच्या माध्यमातून, विद्यार्थी आणि वायुसेनेत करिअर करू इच्छिणाऱ्यांना वायुसेनेच्या शौर्य आणि करिअर संधीबाबत माहिती देण्यात येत आहे. वायुसेनेतील विंग कमांडर आर.एन.कौशिक यांनी याबद्दल अधिक माहिती दिली.....

सिम्बायोसिस इन्स्टिट्यूट मॅ आया है सिम्बायोसिस, नागपुर में ये इसको हम आइपीवी रन बोलते हैं बेसिकली ये पब्लिसिटी का रन है। इसका बहुत महत्व है क्योंकि हम ऐम कर रहे हैं टायर टू सिटीज एंड इवन टायर थ्री सिटीज वहाँ पे जाके एयर फोर्स के बारे में जानकारी देना हमारा मकसद है।

नागपुरातील सिम्बायसिस तंत्रज्ञान संस्था येथे विद्यार्थ्यांना या बाबत माहिती आणि मार्गदर्शन करण्यात आले तसेच त्यांना फायटर विमान, पायलट पोशाख, कॉकपिट यासह माहिती आणि मार्गदर्शन करण्यात आले मोठ्या प्रमाणात या व्हॅनसंबंधी माहिती घेण्यासाठी विद्यार्थ्यांनी गर्दी केलेली होती. डॉ.नितीन राकेश, संचालक, सिम्बायसिस टेक्नॉलॉजि ऑफ इन्स्टिट्यूट नागपूर यांनी सांगितले कि....

आज हमारे बीच एयर फोर्स की पूरी टीम आई हुई है जो की हमारे इंजीनियरिंग के छात्रों को एयर फोर्स के तकनीकी विषय में बताने जा रही है। एयर फोर्स ने हमारे बच्चों के लिए एक पूरा सिमुलेशन बैकग्राउंड एक बस के फॉर्म में टेक्नोलॉजी ऑन व्हील्स अवेलेबल कराया हुआ है। उसमें विमान किस तरह उड़ता है, किस तरह एक पायलट उसे ऑपरेट करता है, किस तरह और टेक्निकल लोग उस उड़ान को कंट्रोल करते हैं, ये सारी चीजें ये सारी जानकारी इन छात्रों को मिलेंगी।

महाकुंभ

प्रयाग राजमधल्या महाकुंभ मेळ्याचा उद्या महाशिवरात्रीच्या पर्वावर समारोप होत आहे. हा सोहळा नेत्रदीपक आणि अविस्मरणीय करण्यासाठी प्रशासनानं जय्यत तयारी केली आहे. भाविकांच्या सुरक्षा आणि सुविधांसाठी विविध उपाययोजना करण्यात आल्या असल्याची माहिती आमच्या वार्ताहरानं दिली आहे.
